

ఒరెమూనా

బొలిరాయి



ఓలిరాయి

ఒరెమూనా

2012

Contents

1. దేవుని సృష్టిలో దోషం!.....	3
2. త్రిలింగ దేశంలో త్రవ్వకాలు.....	22
3. చీకట్లో చిందులు.....	36
4. ఆర్కియాలజీ వర్సస్ ఆస్ట్రాలజీ.....	53
5. గుడిలో 24 గంటలు.....	75
6. ఆర్కియాలజీలో దొంగలు పడ్డారు.....	88
7. పేపరోల్లు - పాపం ప్రజలు.....	110
8. డి - డే.....	129
9. స్మశానంలో చర్చలు.....	141
10. చివరి మాట.....	147

1. దేవుని సృష్టిలో దోషం!

“బ్యూటీఫుల్!”

చేతిలో ఉన్న పేపర్లు పక్కన పెట్టి టీకప్పు తీసుకుంటూ కొంచెం గట్టిగానే అన్నాడు. కప్పులు కొత్తగా కొన్నట్లుంది, రోజు చూసే పింగాణి కాకుండా గ్లాసు కప్పులో లేత ఎరుపు రంగు టీ చూడటానికి చాలా అందంగా ఉంది. ఫినిషింగ్ కూడా అద్భుతంగా వచ్చింది. చెయ్యి పట్టుకునే దగ్గర మూతి దగ్గర నాజుగ్గా తిప్పిన వంపులు మరింత అందాన్నిచ్చాయి.

“బ్యూటీఫుల్!” అని మరోసారి అని నెమ్మదిగా టీ సిప్ చెయ్యసాగాడు. టీ టేస్ట్ కు మనసులోనే మెచ్చుకుంటూ, తల చిన్నగా ఊపి, కప్పు ఎడమ చేతిలోకి మార్చుకోని, కుడి చెయ్యి ఇంతకు ముందు పక్కన పడేసిన పేపర్లపైకి పోనిచ్చాడు.

“ఏమిటో అంత బ్యూటీఫుల్లు?”

అంటూ వినపడేసరికి పేపర్లపైకి పోబోయిన కుడిచెయ్యి ఆటోమేటిగ్గా ఆగిపోయింది. తను సరిగ్గానే విన్నాడా? నిజంగానే ఆ మాటల్లో వ్యంగ్యం ధ్వనించిందా? అనుకుంటూ తల ఎత్తి చూశాడు.

పింక్ కలర్ టీషర్లుతో, బ్లాక్ కలర్ జీన్స్ వేసుకోని రెండు బొటన వేళ్ళూ ప్యాంట్లీ అంటి అంటనట్టున్న షర్ట్ క్రిందకి లాగుతూ ప్యాంట్లోకి మాయం అయిన బొటన వేళ్ళను ఇంకొంచెం లోపలికంటూ, మిగిలిన నాలుగు వేళ్ళూ అలా అలా గాలిలో ఆడిస్తున్న చంద్రిక! ఆమె కళ్ళతో మాట్లాడదామని ప్రయత్నించాడు.

“ఎమిటో అంత బూటిపుల్లూ?” మరోసారి అదేగొంతు, కాకపోతే కొంచెం తక్కువ పిచ్లో వినిపించేసరికి తనువిన్న వ్యంగ్యం కరణ్ణ అని కన్ఫర్మ్ చేసుకున్నాడు.

మరోసారి కళ్ళతో మాట్లాడదామని ప్రయత్నిస్తూ కోపం, ప్రేమ ఒకేసారి చూపిస్తున్న ఆ కళ్ళనూ, చిర్నవ్వా, విదిలింపూ, ఆహ్వానం ఒకేసారి చూపిస్తున్న పెదాలను చూస్తూ తమ మధ్య చివరిసారి ఎప్పుడు గొడవ జరిగిందో, అది ఎలా సుఖాంతం అయిందో గుర్తు తెచ్చుకోటానికి ప్రయత్నిస్తూ, ధైర్యం కూడబెట్టుకొని నోరు తెరిచి -

“కప్పు బ్యూటిఫుల్! నీ సెలక్షన్ బ్యూటిఫుల్, నువ్వయితే ఈ రోజు మరింత బ్యూటిఫుల్” అంటూ ఇంతకు ముందు కూడతీసుకున్న ధైర్యమంతా కళ్ళలోకి తెచ్చుకుంటూ ఆమె కళ్ళలోకి చూశాడు.

క్షణకాలం విరిసిన చంద్రిక కళ్ళలోని మెరుపు అతని దృష్టి నుండి తప్పి పోలేదు.

“మరీ బ్యూటీ విషయం నిన్న గుర్తులేదా?” మాటల్లో ఇంకా కోపాన్ని ధ్వనింపజేస్తు ప్రశ్నించి, ఎదురుగా కూర్చోని, మరో కప్పులోకి టీపాయ్ పైనున్న కొత్త గాజు బీకరునుండి టీ వంపుకొని నెమ్మదిగా సిప్ చేస్తూ సమాధానం కొసం ఎదురుచూస్తున్నట్టు కళ్ళెగరేసింది.

సుబ్బా కూడా టీ సిప్ చేస్తూ నిన్న 04:00కి వచ్చినప్పుడు చంద్రిక నిద్రపోతుంటే తను ఆమెకు డిస్టర్బ్ కాకుండా ఫ్రీజ్ లోంచి ఆరెంజ్ జ్యూస్ - రెండు గ్లాసులు త్రాగి అలసటగా పడుకున్న విషయం, అంతకు ముందు ల్యాబ్లో ఇష్యూతో ఎంత కష్టపడిందీ, అంతకుముందు 18:00 కి ఇంటికి వచ్చి చంద్రికని మంద్రా పార్క్కి తీసుకెళ్ళానని ఇచ్చిన మాట గుర్తు వచ్చి నాలుక్కరుచుకున్నాడు.

“ల్యాబ్లో ఇష్యూ వచ్చి...”

సుబ్బా మాట పూర్తి కాకముందే -

“కొత్త కంప్యూటర్ వచ్చాక పని తగ్గిద్దన్నావ్?”

“అవును, అన్నాను, నిజమే”

End of Preview.

**Rest of the book can be read @
<http://kinige.com/kbook.php?id=881>**